

आलिंग पुं. (तत्.) 1. ढोल का एक प्रकार 2. आलिंगन।

आलिंगन पुं. (तत्.) 1. गले लगाना, अंक में भर लेना 3. लिपटना, लिपटाना।

आलिंगित वि. (तत्.) जिसे गले लगाया गया हो, जिसे चिपटाया गया हो।

आलिंगी वि. (तत्.) आलिंगन करने वाला। पुं. छोटा ढोल।

आलिंग्य वि. (तत्.) 1. आलिंगन करने योग्य 2. आलिंगन के लिए तैयार 3. प्रेम का अतिरेक प्रकट करने के लिए शारीरिक उत्साह से तत्पर।

आलि पुं. (तत्.) 1. वृश्चिक, बिच्छू 2. भ्रमर, भौरा 3. 'आल' नामक वृक्ष से बनने वाला लाल रंग, शृंगार प्रसाधन स्त्री. (तत्.) सखी, सहेली, साथिन।

आलिखित वि. (तत्.) 1. आलेख के रूप में लिखित 2. चित्रित 3. संदर्भ के रूप में लिखित।

आलिप्त वि. (तत्.) 1. लिपा हुआ, पुता हुआ 2. कुछ-कुछ लिप्ता।

आलिम वि. (अर.) विद्वान, पंडित, ज्ञानी।

आली स्त्री. (तत्.) 1. सखी, सहेली 2. पंक्ति 3. रेखा 4. बाँध 5. पुल, सेतु 6. वंश वि. (देश.) आल के रंग का, पीताभ। उपसर्ग (अर.) 1. ऊँचा 2. बड़ा जैसे- आलीशान।

आलीजनाब वि. (अर.) मान्य महोदय, आदरणीय, महानुभाव, उच्चपदस्थ तथा सम्मानित व्यक्तियों के लिए संबोधन।

आलीजाह वि. (अर.) बहुत ऊँचे पद या रुतबे वाला (संबोधन शब्द)।

आलीढ़ वि. (तत्.) 1. चाटा हुआ 2. भक्षित पुं. बायां घुटना मोड़ कर दाहिने घुटने के बल बैठने की स्थिति।

आलीन वि. (तत्.) 1. आलिंगित 2. चिपटा हुआ 3. पिघला हुआ पुं. 1. संपर्क 2. सीसा 3. टिन।

आलीशान वि. (अर.) भव्य, शानदार, बड़ी शानवाला।

आलुंचन पुं. (तत्.) 1. चीरना, चीर कर टुकड़े-टुकड़े करना 2. नोचना।

आलु पुं. (तत्.) 1. उल्लू 2. आबनूस 3. बेड़ा 4. एक मूल 5. आलू की तरह का एक फल प्रत्य. (तत्.) युक्त जैसे- दयालु।

आलुल वि. (तत्.) काँपता या हिलता हुआ, अस्थिर।

आलुलायित वि. (तद्.) 1. हिलता-डुलता हुआ, लहराता हुआ 2. अस्थिर, क्षुब्ध, चंचल।

आलुलित वि. (तत्.) क्षुब्ध, अस्थिर, कंपित।

आलू पुं. (तद्.) एक कंदीय खाद्य वनस्पति जिसकी तनारूपी जड़ें सब्जी के रूप में सर्वत्र लोकप्रिय हैं, कंदशाक।

आलूचा पुं. (फा.) एक खट्टा-मीठा, छोटे गोल आकार का हरे रंग का आलूबुखारे जैसा फल और उसका पेड़ जो पश्चिमी हिमालय पर उत्तराखंड से कश्मीर तक होता है। plum

आलूचॉप पुं. (तद्.+अं.) उबाले हुए आलू को पीस कर गोल या चपटी टिक्की की तरह का कम घी में तला हुआ एक नमकीन खाद्य पदार्थ।

आलूदम पुं. (तद्.+फा.) उबले हुए साबूत आलूओं का एक स्वादिष्ट व्यंजन।

आलूदा वि. (फा.) सना हुआ, लथ-पथ, किसी तरल द्रव्य से तरातर।

आलूबालू पुं. (फा.) आलूचे की तरह का एक पेड़ जिससे गोंद निकलता है।

आलूबुखारा पुं. (फा.) एक प्रकार का लाल रंग का मीठा, गोल रेशेनुमा गूदे वाला और कठोर गुठली वाला पहाड़ी फल या उसका वृक्ष।

आलेख पुं. (तत्.) 1. लिखावट, हस्तलिपि 2. लिखा हुआ, लिखित सामग्री 3. निबंध, लेख 4. श्रुतिलेख, श्रुतलेख 5. जो लक्ष्य में न आए, अलक्ष्य।

आलेखक पुं. (तत्.) 1. आलेखन करने वाला, लेखक 2. चित्रकार।